

■ Anar Məcidzadə

Dünya Düşüb Gözümdən

Nələrdən qorxdumsa mən,
Hamısı gəldi başa.
Tanrı verən bu ömrü,
Gəl, indən belə yaşa.

Bahar, yazın yerini,
Boran aldı, qış aldı.
Qismətə düşən dəni,
Dimdiyinə quş aldı.

Sevənlər yetişmədi,
Heç bir vədə vüsala.
Bu dünyanın haramı,
Qarışıbdır halala.

Nə yazım, nə deyim mən?
Daha sözüm qalmayıb.
Dünya düşüb gözümdən,
Onda gözüm qalmayıb.

Nələrdən qorxdumsa mən,
Hamısı gəldi başa.
Tanrı verən bu ömrü,
Gəl, indən belə yaşa.